



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата: 1.6.10.2023  
Арх.бр. 18-5806/19**Извештај****за извршен надзор над законитоста на работата на  
организационите единици за вршење инспекциски надзор  
во животната средина на локално ниво на Општина Струмица за 2023 година**

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/2 од 16.02.2023 година спроведе надзор на законитоста на работата на организационите единици за вршење инспекциски надзор во животната средина на Општина Струмица. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен со допис број 18-3329/6 од 27.06.2023 година од страна на Општина Струмица.

Во областа на спроведувањето на Законот за инспекциски надзор во животната средина може да се набројат неколку точки согласно одговорите во прашалникот, имено:

1. Согласно Актот за систематизација, инспекцискиот надзор во Општина Струмица е организиран како Сектор со две одделенија од кои едното е Одделение за инспекциски работи во урбанизмот, комуналните работи, заштита на животната средина, патниот сообраќај и локалните патишта и улици, при што се предвидени и пополнети две работни места - советник инспектор и самостоен инспектор за животна средина;
2. Не е воспоставена заедничка администрација за вршење инспекциски надзор во областа на животната средина со други општини;
3. Општината има поднесено предлог програма за инспекциски надзор во животната средина до Државниот инспекторат за животната средина;
4. Општината има изготвено Годишен план за работа на инспекциската служба согласно член 33 од Законот за инспекциски надзор;
5. Општината има обезбедено возило за вршење на инспекциски надзор;



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

6. При вршење на инспекциски надзор овластените инспектори за животна средина не користат листи на проверка;
7. Овластените инспектори не изготвуваат извештаи за извршените инспекциски надзори над субјектите на надзор кои вршат дејности за кои е потребна Б интегрирана еколошка дозвола;
8. Во текот 2022 година се направени вкупно 85 инспекциски надзори од страна на еден инспектор за животна средина;
9. Доколку при вршењето на инспекцискиот надзор се утврди дека субјектот не се придржува кон техничките прописи, стандарди законите и останатите акти и покрај определувањето на рокот до кој неправилностите треба да се отстранат, инспекторот поднесува барање за поведување на прекршочка постапка пред надлежен орган;
10. Општина Струмица има потреба од обуки за инспекциски надзор, особено во областа на Законот за управување со отпад;
11. Општина Струмица се изјасни дека има потешкотии при примената на инспекциската постапка во делот на утврдување на надлежноста.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

- Општината да обезбеди соодветна опрема за вршење на инспекциски надзор согласно видот на надзорот, како и заштитна опрема за лична безбедност при вршење на инспекциски надзор, воедно и осигурување за инспекторите од ризици настанати при работа согласно член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита. (рок за постапување – 12 месеци)
- При вршење на инспекциски надзор овластените инспектори за животна средина да започнат со примена на листи на проверка, согласно член 35 од Законот за инспекциски надзор во животната средина (рок за постапување – 1 месец)
- При спроведувањето на инспекциски надзор над субјектите кои вршат дејности за кои е потребна Б-интегрирана еколошка дозвола, овластените инспектори да изготвуваат извештај од надзорот односно да постапува



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

согласно член 37 од Законот за инспекциски надзор во животната средина.  
(рок за постапување започнувајќи од 01.01.2024 година)

Согласно член 43 од Законот за инспекциски надзор во животната средина  
Општина Струмица треба да постапи по горенаведените укажувања и по  
изминување на дадениот рок да го извести Министерството за животна средина и  
просторно планирање со писмен допис.

Скопје, 2023 година

Претседател на Комисија

Тања Пауновска \_\_\_\_\_

Членови на Комисијата:

Танја Кироска Донски \_\_\_\_\_

Lumni Jashari \_\_\_\_\_